

Ynjama

Category: Goşgular, Kitapcy, Sözler
написано kitapcy | 22 января, 2025
Ynjama YNJAMA



Giç gelen ýaz ýaly, eý, gara gözlim,
Meni gözlän gözleriňden ynjama.
Uludan dem alyp, göwnüňi ýykman,
Saňa aýdan sözlerimden ynjama.
Bir söýen kalbyňdan geçip gitme kyn,

Köňülden-köňüle göçüp gitme kyn,
Bolsa-da, pyşyrdap aýtmaga ýakyn,
Eşitmedik sözleriňden ynjama.

Şol gün ýaprak ýagdy, saralyp ýagdy,
Şemala şahalar başyny egdi.
Saňa heser bilen bakmaly wagty,
Gabak örten gözleriňden ynjama.

Sen meni ýatlagyn kenara gelip,
Ýylgyzlar göz gypsa, gözlerim bolup,
Meniň aýdylmadyk sözlerim bolup,
Damja gaçsa, gözleriňden ynjama.

Mämetnazar BABANAZAROW.

edebiyatwesungat_81 Goşgular